

# ဘွိုင်လာဥပဒေ

(၂၀၁၅ ခုနှစ်၊ ပြည်ထောင်စုလွှတ်တော်ဥပဒေအမှတ်၃၉။)

၁၃၇၇ခုနှစ်၊ ပထမဝါဆိုလပြည့်ကျော် ၁၃ ရက်

(၂၀၁၅ခုနှစ်၊ ဇူလိုင်လ ၁၄ ရက်)

ပြည်ထောင်စုလွှတ်တော်သည် ဤဥပဒေကို ပြဋ္ဌာန်းလိုက်သည်။

## အခန်း(၁)

### အမည်နှင့်အဓိပ္ပာယ်ဖော်ပြချက်

- ၁။ ဤဥပဒေကို ဘွိုင်လာဥပဒေဟု ခေါ်တွင်စေရမည်။
- ၂။ ဤဥပဒေတွင်ပါရှိသော အောက်ပါစကားရပ်များသည်ဖော်ပြပါအတိုင်းအဓိပ္ပာယ်သက်ရောက်စေရမည်-
  - (က) **ဘွိုင်လာ** ဆိုသည်မှာ ရေဇွေးငွေ့စွမ်းအင်ကို ပြင်ပ၌အသုံးပြုရန် အပူရှိန်ဖြင့် ရေဇွေးငွေ့ ထုတ်လုပ်ပေးသည့် အလုံပိတ်ဖိအားခံအိုးနှင့် ယင်းဖိအားခံအိုးတွင်တပ်ဆင်ထားသည့် ဖိအားခံ အစိတ်အပိုင်းများကိုဆိုသည်။ ယင်းစကားရပ်တွင် ၂၅ လီတာ သို့မဟုတ် ၅.၅ ဂါလန်အောက် လျော့နည်း၍ ဝင်ဆံ့သောဖိအားခံအိုး၊ တစ်စတုရန်းစင်တီမီတာပေါ်တွင် တစ်ကီလိုဂရမ်ဖိအား သို့မဟုတ် တစ်စတုရန်းလက်မပေါ်တွင် ၁၄.၂ ပေါင် ဖိအားအောက် လျော့နည်းသော ဖိအားခံအိုးနှင့် ယင်းဖိအားခံအိုးတွင်တပ်ဆင်ထားသည့် ဖိအားခံအစိတ်အပိုင်းများမပါဝင်။
  - (ခ) **ရေဇွေးငွေ့ပိုက်** ဆိုသည်မှာ ရေဇွေးငွေ့စွမ်းအင်ကို အသုံးပြုမည့်နေရာသို့ ရေဇွေးငွေ့ပိုက်လွှတ်ရန် ဘွိုင်လာမှသွယ်တန်းထားသော ပင်မပိုက်နှင့် ယင်းပင်မပိုက်တွင်တပ်ဆင်ထားသော ပစ္စည်း ကိရိယာတို့ကိုဆိုသည်။
  - (ဂ) **ရေသွင်းပိုက်** ဆိုသည်မှာ ဘွိုင်လာအတွင်းသို့ ဘွိုင်လာသုံးရေဖြတ်သန်းသွားသည့် ဖိအားခံရေသွင်းပိုက်နှင့် ယင်းပိုက်တွင်တပ်ဆင်ထားသောပစ္စည်းကိရိယာတို့ကို ဆိုသည်။
  - (ဃ) **ဖိအား** ဆိုသည်မှာ ဤဥပဒေအလို့ငှာ ရေဇွေးငွေ့စွမ်းအင်ကိုအသုံးပြုရန် အပူရှိန်ဖြင့် ထုတ်လုပ် ပေးသည့် ရေဇွေးငွေ့ဖိအားကို ဆိုသည်။
  - (င) **ခွင့်ပြုဖိအား** ဆိုသည်မှာ မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်အညီ စစ်ဆေးတွက်ချက်၍ ဘွိုင်လာ၊ ရေဇွေးငွေ့ပိုက်နှင့် ရေသွင်းပိုက်တို့တွင် အသုံးပြုရန်ခွင့်ပြုသောဖိအားကိုဆိုသည်။
  - (စ) **မတော်တဆထိခိုက်မှုဖြစ်ပွားခြင်း** ဆိုသည်မှာ ဘွိုင်လာ၊ ရေဇွေးငွေ့ပိုက်၊ ရေသွင်းပိုက်တစ်ခုခု ပေါက်ကွဲခြင်း သို့မဟုတ် ခိုင်မာမှုဆုတ်ယုတ်ခြင်းကြောင့် ပေါက်ကွဲစေနိုင်သော ယိုယွင်းမှု ဖြစ်ပေါ်ခြင်းကိုဆိုသည်။
  - (ဆ) **ဝန်ကြီးဌာန** ဆိုသည်မှာ ပြည်ထောင်စုအစိုးရ စက်မှုဝန်ကြီးဌာနကိုဆိုသည်။
  - (ဇ) **ဦးစီးဌာန** ဆိုသည်မှာ စက်မှုကြီးကြပ်ရေးနှင့်စစ်ဆေးရေးဦးစီးဌာနကိုဆိုသည်။

- (ဈ) စစ်ဆေးရေးမှူးချုပ် ဆိုသည်မှာ ဤဥပဒေပါ ဘွဲ့ငါးလစစ်ဆေးရေးမှူးချုပ်၏ တာဝန်နှင့် လုပ်ပိုင်ခွင့်များကို ကျင့်သုံးဆောင်ရွက်ရန် ဝန်ကြီးဌာနက ခန့်အပ်ထားသောပုဂ္ဂိုလ်ကိုဆိုသည်။
- (ည) စစ်ဆေးရေးမှူး ဆိုသည်မှာ ဤဥပဒေပါ ဘွဲ့ငါးလစစ်ဆေးရေးမှူး၏ တာဝန်နှင့် လုပ်ပိုင်ခွင့်များကို ကျင့်သုံးဆောင်ရွက်ရန် ဝန်ကြီးဌာနကခန့်အပ်ထားသောပုဂ္ဂိုလ်ကိုဆိုသည်။
- (ဋ) အသုံးပြုခွင့်လက်မှတ် ဆိုသည်မှာ သတ်မှတ်သော ခွင့်ပြုဖိအားဖြင့် တစ်နှစ်ထက်မကျော်သည့် ကာလအတွက် ဘွဲ့ငါးလကိုအသုံးပြုရန် စစ်ဆေးရေးမှူးချုပ်က ထုတ်ပေးသည့် လက်မှတ်ကို ဆိုသည်။
- (ဌ) ယာယီအသုံးပြုခွင့်လက်မှတ် ဆိုသည်မှာ အသုံးပြုခွင့်လက်မှတ်မရရှိမီ သင့်လျော်သော ခွင့်ပြုဖိအားဖြင့် ခြောက်လထက်မကျော်သည့်ကာလအတွက် ဘွဲ့ငါးလကိုအသုံးပြုရန် စစ်ဆေးရေးမှူးက ထုတ်ပေးသည့်လက်မှတ်ကိုဆိုသည်။
- (ဍ) ပိုင်ရှင် ဆိုသည်မှာ ဘွဲ့ငါးလကိုပိုင်ဆိုင်သူ၊ ၎င်း၏ကိုယ်စားလှယ်အဖြစ်ဖြင့် ဘွဲ့ငါးလကို အသုံးပြုသူ၊ ဘွဲ့ငါးလကိုအခကြေးငွေဖြင့်ဖြစ်စေ၊ အခကြေးငွေမပါဘဲဖြစ်စေ ငှားရမ်း၍ အသုံးပြုသူနှင့် ဘွဲ့ငါးလအသုံးပြုခြင်းကို ကြီးကြပ်ကွပ်ကဲသူတို့ကိုဆိုသည်။
- (ဎ) ဘွဲ့ငါးလထုတ်လုပ်သူ ဆိုသည်မှာ ဘွဲ့ငါးလ၊ ဘွဲ့ငါးလနှင့်ဆက်စပ်သည့် ဖိအားခံအစိတ်အပိုင်းများကို မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်း များနှင့်အညီထုတ်လုပ်သူကိုဆိုသည်။
- (ဏ) ဘွဲ့ငါးလပြုပြင်သူလက်မှတ် ဆိုသည်မှာ ဘွဲ့ငါးလပြုပြင်ခြင်းဆိုင်ရာလုပ်ငန်းတွင် သတ်မှတ် ထားသည့် အရည်အချင်းပြည့်မီ၍ လုပ်ငန်းလုပ်ကိုင် ဆောင်ရွက်နိုင်သူအား စစ်ဆေးရေး မှူးချုပ်က နှစ်နှစ်ထက်မကျော်သည့်ကာလအတွက် ထုတ်ပေးသည့် အသိအမှတ်ပြု လက်မှတ်ကိုဆိုသည်။
- (တ) ဘွဲ့ငါးလပြုပြင်သူ ဆိုသည်မှာ ဘွဲ့ငါးလပြုပြင်ခြင်းဆိုင်ရာလုပ်ငန်းတွင် လက်တွေ့လုပ်ကိုင် ဆောင်ရွက်နေသော ဘွဲ့ငါးလပြုပြင်သူလက်မှတ်ရရှိထားသူကိုဆိုသည်။
- (ထ) ဘွဲ့ငါးလကိုင်တွယ်ထိန်းသိမ်းသူလက်မှတ် ဆိုသည်မှာ ဘွဲ့ငါးလကိုင်တွယ်ထိန်းသိမ်းခြင်းဆိုင်ရာ လုပ်ငန်းတွင် သတ်မှတ်ထားသည့် အရည်အချင်းပြည့်မီသူအား စစ်ဆေးရေးမှူးချုပ်က ထုတ်ပေးသည့် အသိအမှတ်ပြုလက်မှတ်ကိုဆိုသည်။
- (ဒ) ဘွဲ့ငါးလကိုင်တွယ်ထိန်းသိမ်းသူ ဆိုသည်မှာ ဘွဲ့ငါးလကိုင်တွယ်ထိန်းသိမ်းခြင်း လုပ်ငန်းတွင် လက်တွေ့လုပ်ကိုင်ဆောင်ရွက်နေသော ဘွဲ့ငါးလကိုင်တွယ်ထိန်းသိမ်းသူ လက်မှတ်ရရှိထားသူကိုဆိုသည်။

**အခန်း(၂)  
ရည်ရွယ်ချက်များ**

- ၃။ ဤဥပဒေ၏ ရည်ရွယ်ချက်များမှာအောက်ပါအတိုင်း ဖြစ်သည်-
- (က) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်ညီညွတ်သော ဘွဲ့ငါးလများ ရရှိစေရန်၊

- (ခ) ဘွိုင်လာမတော်တဆထိခိုက်မှုဆေးအန္တရာယ်မှ ကြိုတင်ကာကွယ်ခြင်းဖြင့် နိုင်ငံတော်နှင့် အများပြည်သူတို့ နစ်နာဆုံးရှုံးမှုမဖြစ်ပေါ်စေရန်၊
- (ဂ) နိုင်ငံတော်အတွင်း ဘွိုင်လာများအား မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ အသုံးပြုစေရန်၊
- (ဃ) ဘွိုင်လာနည်းပညာများ ဖွံ့ဖြိုးတိုးတက်လာစေရန်နှင့် ဘွိုင်လာများ ထုတ်လုပ်၊ ပြုပြင်၊ ကိုယ်တွယ်ထိန်းသိမ်းနိုင်သော ကျွမ်းကျင်သူများ တိုးတက်ပေါ်ပေါက်စေရန်၊
- (င) လောင်စာစွမ်းအင်ကို အကျိုးရှိထိရောက်စွာ အသုံးပြုခြင်းဖြင့် ဘွိုင်လာများ စွမ်းရည်ပြည့် အသုံးပြုနိုင်စေရန်၊
- (စ) ဘွိုင်လာများ သက်တမ်းကြာရှည်စွာ အသုံးပြုနိုင်စေရန်နှင့် ယင်းတို့ကြောင့် သဘာဝ လူမှု ကျန်းမာရေးဆိုင်ရာ ပတ်ဝန်းကျင်အပေါ် သက်ရောက်မှုကို လျော့ချနိုင်စေရန်။

**အခန်း(၃)**

**ဘွိုင်လာစံချိန်စံညွှန်းများနှင့် ဘွိုင်လာစစ်ဆေးမှုနည်းစနစ်များ**

၄။ စစ်ဆေးရေးမှူးချုပ်သည် ဝန်ကြီးဌာန၏ခွင့်ပြုချက်ဖြင့်-

- (က) ဤဥပဒေ၊ လုပ်ထုံးလုပ်နည်းများနှင့် ညွှန်ကြားချက်များအရ ဘွိုင်လာ အန္တရာယ်ကင်းရှင်းစွာ အသုံးပြုနိုင်ရန်အလို့ငှာ မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်အညီ စစ်ဆေးမှုနည်းစနစ်နှင့်ညွှန်ကြားချက်များ ထုတ်ပြန်နိုင်သည်။
- (ခ) အတည်ပြုသတ်မှတ်ထားသော ဘွိုင်လာစံချိန်စံညွှန်းများနှင့် စစ်ဆေးမှုနည်းစနစ်များအရ စစ်ဆေးရရှိသည့် ရလဒ်များသည်သာ အတည်ဖြစ်သည်။

**အခန်း(၄)**

**ဘွိုင်လာမှတ်ပုံတင်ခြင်း**

၅။ လုပ်ငန်းတစ်ရပ်ရပ်အတွက် ဘွိုင်လာကိုအသုံးပြုလိုသူသည် ဤဥပဒေအရမှတ်ပုံတင်ရမည်။

၆။ မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ ထုတ်လုပ်ထားသော ဘွိုင်လာဖြစ်ရမည်။

၇။ ပုဒ်မ ၅ အရ ဘွိုင်လာမှတ်ပုံတင်ပေးရန် လျှောက်ထားရာတွင် လျှောက်လွှာနှင့်အတူ ဘွိုင်လာနှင့် သက်ဆိုင်သည့် အထောက်အထားများ၊ သက်သေခံလက်မှတ်များပူးတွဲ၍ စစ်ဆေးရေးမှူးထံ တင်ပြရမည်။

၈။ ပုဒ်မ ၇ အရ ဘွိုင်လာမှတ်ပုံတင်ပေးရန် လျှောက်ထားချက်ကို လက်ခံရရှိသည့်အခါ သက်ဆိုင်ရာ စစ်ဆေးရေးမှူးသည် ဘွိုင်လာကို လိုအပ်သောစိစစ်မှု၊ စစ်ဆေးမှုများပြုလုပ်ပြီး စစ်ဆေးတွေ့ရှိချက်ကို စစ်ဆေးရေးမှူးချုပ်ထံ တင်ပြရမည်။

၉။ စစ်ဆေးရေးမှူးချုပ်သည် ပုဒ်မ ၈ အရ စစ်ဆေးရေးမှူး၏တင်ပြချက်ကို လိုအပ်သလို စိစစ်ခြင်း၊ စစ်ဆေးခြင်း ပြုလုပ်ပြီး သတ်မှတ်သည့်နည်းလမ်းနှင့်အညီ ဘွိုင်လာမှတ်ပုံတင်ရန် ခွင့်ပြုခြင်း သို့မဟုတ် ငြင်းပယ်ခြင်း ပြုနိုင်သည်။

၁၀။ စစ်ဆေးရေးမှူးချုပ်သည် သတ်မှတ်သည့်နည်းလမ်းနှင့်အညီ ဘွိုင်လာအရွယ်အစားကို မီးရှိုက်ရ မျက်နှာပြင်ဧရိယာအလိုက် သတ်မှတ်ရမည်။

၁၁။ ဝန်ကြီးဌာနသည် မီးရှိုက်ရမျက်နှာပြင်ဧရိယာအလိုက် ဘွိုင်လာမှတ်ပုံတင်ကြေးနှင့် စစ်ဆေးခနှုန်းထား တို့ကို သတ်မှတ်ပေးရမည်။

**အခန်း(၅)**

**ပိုင်ရှင်၏တာဝန်နှင့်ဆောင်ရွက်နိုင်ခွင့်များ**

၁၂။ ပိုင်ရှင်သည် မှတ်ပုံမတင်ရသေးသောဘွိုင်လာကို-

- (က) အသုံးပြုခွင့်လက်မှတ်ရရှိရေးအတွက် သတ်မှတ်သည့်နည်းလမ်းနှင့်အညီ သက်ဆိုင်ရာ စစ်ဆေးရေးမှူးထံ လျှောက်ထားရမည်။
- (ခ) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်အညီ တည်ဆောက်ထားသည့် ဘွိုင်လာကိုသာ မှတ်ပုံတင်ရန်လျှောက်ထားရမည်။
- (ဂ) ပုဒ်မခွဲ(က)အရ လျှောက်ထားသည့်အခါ သတ်မှတ်သောအခကြေးငွေကို ပေးဆောင်ရမည်။

၁၃။ ပိုင်ရှင်သည် အသုံးပြုခွင့်လက်မှတ် ပျက်ပြယ်သည့်ဘွိုင်လာကို -

- (က) ဆက်လက်အသုံးပြုနိုင်ရေးအတွက် အသုံးပြုခွင့်လက်မှတ်အသစ်ကို ထုတ်ပေးရန် သတ်မှတ်သည့် နည်းလမ်းနှင့်အညီ သက်ဆိုင်ရာစစ်ဆေးရေးမှူးထံ လျှောက်ထားရမည်။
- (ခ) ပုဒ်မခွဲ(က)အရ လျှောက်ထားသည့်အခါသတ်မှတ်သောအခကြေးငွေကို ပေးဆောင်ရမည်။

၁၄။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို ရရှိထားစေကာမူ အောက်ပါ ကိစ္စတစ်ရပ်ရပ်ကို ဆောင်ရွက်လိုပါက ခွင့်ပြုချက်ရရှိရန် သက်ဆိုင်ရာစစ်ဆေးရေးမှူးထံ ကြိုတင် လျှောက်ထားရမည်-

- (က) ဘွိုင်လာကို ခွင့်ပြုဖိအားထက်ပိုမိုသုံးစွဲခြင်း၊
- (ခ) ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းရေနွေးငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသော ဖိအားခံအစိတ်အပိုင်းတစ်ခုခုကိုဖြစ်စေ၊ ဘွိုင်လာတွင်တပ်ဆင်ထားသော ဖိအားခံအစိတ်အပိုင်းတစ်ခုခုကိုဖြစ်စေပြုပြင်ခြင်း၊ပြောင်းလဲခြင်း၊ဖြည့်စွက်ခြင်းသို့မဟုတ်အသစ်လဲလှယ်ခြင်း။

၁၅။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို သက်ဆိုင်ရာ အစိုးရဌာနအဖွဲ့အစည်းက လိုအပ်၍တောင်းဆိုသည့်အခါ တင်ပြရမည်။

၁၆။ ပိုင်ရှင်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် သက်တမ်းမကုန်ဆုံးမီ အကြောင်းတစ်ရပ်ရပ်ကြောင့် ပျက်ပြယ်ပါက အဆိုပါလက်မှတ်ကို သက်ဆိုင်ရာစစ်ဆေးရေးမှူးထံ ၁၅ ရက်အတွင်း ပြန်လည်အပ်နှံရမည်။

၁၇။ ဘွိုင်လာကို ပိုင်ရှင်တစ်ဦးမှတစ်ဦးသို့ လွှဲပြောင်းပေးအပ်သည့်အခါ မူလပိုင်ရှင်သည် မိမိ၏ အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို လွှဲပြောင်းပေးအပ်ရမည်။ ထိုသို့ လွှဲပြောင်းပေးအပ်ပြီးကြောင်းကို လွှဲပြောင်းပေးအပ်သည့်နေ့ရက်မှစ၍ ၁၅ ရက်အတွင်း စစ်ဆေးရေးမှူးထံ စာဖြင့် အကြောင်းကြားရမည်။

၁၈။ ပိုင်ရှင်သည် မတော်တဆထိခိုက်မှုဖြစ်ပွားပါက သက်ဆိုင်ရာစစ်ဆေးရေးမှူးထံအမြန်ဆုံး အကြောင်းကြား ရမည်။

၁၉။ ပိုင်ရှင်သည်-

- (က) ဘွိုင်လာကို ခွင့်ပြုဖိအားထက် ကျော်လွန်၍မသုံးရ၊
- (ခ) ခွင့်ပြုဖိအားထက် ကျော်လွန်စေရန် အန္တရာယ်ကင်းဖိအားထိန်း အဆိုရှင်ကို ပြုပြင်ပြောင်းလဲခြင်း သို့မဟုတ် ပြုပြင်ပြောင်းလဲရန်စေခိုင်းခြင်း မပြုလုပ်ရ၊
- (ဂ) ပုဒ်မ၁၄၊ ပုဒ်မခွဲ(ခ)ပါ ကိစ္စကို ခွင့်ပြုချက်မရှိဘဲမပြုလုပ်ရ။

၂၀။ ပိုင်ရှင်သည်အောက်ဖော်ပြပါဘွိုင်လာကိုအသုံးမပြုရ-

- (က) အသုံးပြုခွင့်လက်မှတ်သို့မဟုတ် ယာယီအသုံးပြုခွင့်လက်မှတ်မရှိသော ဘွိုင်လာ၊
- (ခ) အသုံးပြုခွင့်လက်မှတ်သို့မဟုတ်ယာယီအသုံးပြုခွင့်လက်မှတ်ပျက်ပြယ်သည့်ဘွိုင်လာ၊
- (ဂ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ရုပ်သိမ်းခံရသည့်ဘွိုင်လာ။

၂၁။ ပိုင်ရှင်သည် စစ်ဆေးရေးမှူးချုပ်သတ်မှတ်ပေးသည့် မှတ်ပုံတင်အမှတ်ကို သတ်မှတ်သော နည်းလမ်းနှင့်အညီ ဘွိုင်လာတွင်ထွင်းထားရမည်။

၂၂။ ပိုင်ရှင်သည်-

- (က) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ရရှိပါက သတ်မှတ်သည့် နည်းလမ်းနှင့်အညီ ဘွိုင်လာကို အသုံးပြုခွင့်ရှိသည်။
- (ခ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်၏ သက်တမ်းကို ပြောင်းလဲလိုသဖြင့် စစ်ဆေးခြင်းကိုခံယူလိုပါက ယင်းလက်မှတ်သက်တမ်း မကုန်ဆုံးမီကြိုတင်၍ စစ်ဆေးခံရန် လျှောက်ထားနိုင်သည်။

၂၃။ ပိုင်ရှင်သည် အောက်ပါကိစ္စတစ်ရပ်ရပ်နှင့်စပ်လျဉ်း၍ မကျေနပ်ပါက စစ်ဆေးရေးမှူးထံမှ အကြောင်းကြားစာကို လက်ခံရရှိသည့်နေ့မှရက်ပေါင်း ၃၀ အတွင်း စစ်ဆေးရေးမှူးချုပ်ထံ လျှောက်ထားနိုင်သည်-

- (က) စစ်ဆေးရေးမှူး၏ ဆုံးဖြတ်ချက်၊
- (ခ) စစ်ဆေးရေးမှူးက အသုံးပြုခွင့်လက်မှတ်ကို ထုတ်ပေးရေးနှင့်စပ်လျဉ်း၍ ထောက်ခံရန် ငြင်းပယ်ခြင်း သို့မဟုတ် ယာယီအသုံးပြုခွင့်လက်မှတ်ကို ထုတ်ပေးရန်ငြင်းပယ်ခြင်း။

၂၄။ ပိုင်ရှင်သည်-

- (က) ဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနွေးငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံအစိတ်အပိုင်းတစ်ခုခုကိုဖြစ်စေ ပြုပြင်ရန်၊ ပြောင်းလဲရန်၊ ဖြည့်စွက်ရန် သို့မဟုတ် အသစ်လဲရန် ညွှန်ကြားချက်ရရှိပါက ယင်းလုပ်ငန်းများကို ဘွိုင်လာပြုပြင်သူလက်မှတ် မရှိသူများနှင့်မပြုလုပ်ရ။
- (ခ) မိမိ လုပ်ငန်းသုံးဘွိုင်လာကို ဘွိုင်လာကိုင်တွယ်ထိန်းသိမ်းသူများမှတစ်ပါး အခြားသူများကို တာဝန်ပေးမောင်းနှင်ခြင်းမပြုရ။

**အခန်း(၆)**

**ဘွိုင်လာထုတ်လုပ်သူနှင့် တင်သွင်းသူများ၏ တာဝန်နှင့်ဆောင်ရွက်နိုင်ခွင့်များ**

- ၂၅။ ဘွိုင်လာ ထုတ်လုပ်သူသည်-
  - (က) ဝန်ကြီးဌာနသို့ လျှောက်ထား၍ ခွင့်ပြုချက်ရရှိမှသာ ထုတ်လုပ်မှုကို ဆောင်ရွက်ရမည်။
  - (ခ) ထုတ်လုပ်ခွင့်ရရှိပါက မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်ညီညွတ်သော ဘွိုင်လာများသာ ထုတ်လုပ်ရမည်။
  - (ဂ) ဘွိုင်လာထုတ်လုပ်ခြင်းနှင့်သက်ဆိုင်သည့် နည်းပညာနှင့်သွင်းအားစုများကို တည်ဆဲ ဥပဒေများနှင့်အညီ သက်ဆိုင်ရာအစိုးရဌာနနှင့် အစိုးရအဖွဲ့အစည်းများထံ လျှောက်ထားခွင့် ရှိသည်။
- ၂၆။ ဘွိုင်လာတင်သွင်းသူသည် ပြည်ပမှ ဘွိုင်လာများကိုတင်သွင်းရာတွင် မြန်မာနိုင်ငံစံချိန်စံညွှန်းသို့မဟုတ် အပြည်ပြည်ဆိုင်ရာ စံချိန်စံညွှန်းများနှင့်ညီညွတ်သော ဘွိုင်လာများကိုသာ တင်သွင်းရမည်။

**အခန်း(၇)**

**ဘွိုင်လာပြုပြင်သူ၏ တာဝန်နှင့်ဆောင်ရွက်နိုင်ခွင့်များ**

- ၂၇။ (က) ဘွိုင်လာပြုပြင်သူလက်မှတ် ရရှိလိုသူသည် သက်ဆိုင်ရာစစ်ဆေးရေးမှူးထံ သတ်မှတ်ချက်များနှင့်အညီ လျှောက်ထားရမည်။
- (ခ) ဘွိုင်လာပြုပြင်သူသည် ဘွိုင်လာပြုပြင်သူလက်မှတ်ပါ စည်းကမ်းချက်များကို လိုက်နာရမည်။
- ၂၈။ ဘွိုင်လာပြုပြင်သူသည်-
  - (က) စစ်ဆေးရေးမှူးက ပြုပြင်ရန် ညွှန်ကြားစာ ထုတ်ပေးထားသည့် ဘွိုင်လာကိုပိုင်ရှင်၏ သဘောတူညီချက်ဖြင့် ပြုပြင်ခွင့်ရှိသည်။
  - (ခ) စစ်ဆေးရေးမှူးက ပြုပြင်ရန် ညွှန်ကြားစာထုတ်ပေးထားခြင်းမရှိသော ဘွိုင်လာကို မိမိ၏ ဆန္ဒအလျောက်ဖြစ်စေ၊ ပိုင်ရှင်၏ အပ်နှံချက်အရဖြစ်စေ ပြုပြင်ခြင်းမပြုရ။

**အခန်း(၈)**

**ဘွိုင်လာကိုင်တွယ်ထိန်းသိမ်းသူ၏ တာဝန်နှင့်ဆောင်ရွက်နိုင်ခွင့်များ**

- ၂၉။ (က) ဘွိုင်လာ ကိုင်တွယ်ထိန်းသိမ်းသူလက်မှတ် ရရှိလိုသူသည် သက်ဆိုင်ရာစစ်ဆေးရေးမှူးထံ သတ်မှတ်ချက်များနှင့်အညီ လျှောက်ထားနိုင်သည်။
- (ခ) ဘွိုင်လာကိုင်တွယ်ထိန်းသိမ်းသူသည် ဘွိုင်လာကိုင်တွယ်ထိန်းသိမ်းသူ လက်မှတ်ပါ စည်းကမ်းချက်များကို လိုက်နာရမည်။
- ၃၀။ ဘွိုင်လာကိုင်တွယ်ထိန်းသိမ်းသူသည်-
  - (က) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ထုတ်ပေးထားသည့် ဘွိုင်လာကို ပိုင်ရှင်၏ သဘောတူညီချက်ဖြင့် ကိုင်တွယ်ထိန်းသိမ်းခွင့်ရှိသည်။
  - (ခ) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ် ထုတ်ပေးထားခြင်းမရှိသော ဘွိုင်လာကို မိမိဆန္ဒအလျောက်ဖြစ်စေ၊ ပိုင်ရှင်မှ တာဝန်ပေးအပ်ချက်အရဖြစ်စေ ကိုင်တွယ်ထိန်းသိမ်းခြင်းမပြုရ။
- ၃၁။ ဘွိုင်လာကိုင်တွယ် ထိန်းသိမ်းသူသည် ဘွိုင်လာကို ခွင့်ပြုဖိအားထက် ကျော်လွန်၍ မသုံးရ။

**အခန်း(၉)**

**စစ်ဆေးရေးမှူး၏တာဝန်နှင့် လုပ်ပိုင်ခွင့်များ**

၃၂။ စစ်ဆေးရေးမှူးသည် ပုဒ်မ ၂၊ ပုဒ်မခွဲ (က) အရ မှတ်ပုံတင်ပေးရန် ပိုင်ရှင်ထံမှ လျှောက်လွှာကို လက်ခံရရှိသည့်အခါ -

- (က) လျှောက်လွှာကို လက်ခံရရှိသည့်နေ့ရက်မှစ၍ ၁၅ ရက်အတွင်း ဘွိုင်လာကို စစ်ဆေးရမည်။ စစ်ဆေးမည့်ရက်ကို အနည်းဆုံး ၅ ရက် ကြိုတင်၍ ပိုင်ရှင်ထံ အကြောင်းကြားရမည်။
- (ခ) မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာစံချိန်စံညွှန်းများနှင့်အညီ ဘွိုင်လာကိုစစ်ဆေးပြီးနောက် မှတ်ပုံတင်ရန်ခွင့်ပြုသင့်သည်ဟု ယူဆပါက သင့်လျော်သော ခွင့်ပြုဖိအားဖြင့် ယာယီအသုံးပြုခွင့်လက်မှတ်ကိုထုတ်ပေးနိုင်သည်။ ထိုသို့ထုတ်ပေးသည့်အခါ စစ်ဆေးတွေ့ရှိချက်ကို မိမိ၏သဘောထားမှတ်ချက်နှင့်အတူစစ်ဆေးရေးမှူးချုပ်ထံ အစီရင်ခံရမည်။
- (ဂ) ဘွိုင်လာကိုစစ်ဆေးပြီးနောက် မှတ်ပုံတင်ပေးရန်သင့်သည်ဟု ယူဆလျှင်ဖြစ်စေ၊ မှတ်ပုံတင်ပေးရန် မသင့်ဟုယူဆလျှင်ဖြစ်စေ ပိုင်ရှင်ထံစာဖြင့် အမြန်ဆုံးအကြောင်းကြား ရမည့်အပြင် စစ်ဆေးရေးမှူးချုပ်အား အစီရင်ခံရမည်။

၃၃။ စစ်ဆေးရေးမှူးသည် စစ်ဆေးရေးမှူးချုပ်၏ ညွှန်ကြားချက်နှင့်အညီ ထပ်မံ၍ စစ်ဆေးခြင်း ပြုလုပ်ပြီးနောက် အသုံးပြုခွင့်လက်မှတ်ကို ထုတ်ပေးရန် သင့် မသင့်နှင့်စပ်လျဉ်း၍ ယာယီအသုံးပြုခွင့် လက်မှတ်သက်တမ်းမကုန်မီ စစ်ဆေးရေးမှူးချုပ်ထံတင်ပြရမည်။ အသုံးပြုခွင့်လက်မှတ် ထုတ်ပေးသင့်သည်ဟု ယူဆပါက ကိုယ်တိုင်လက်မှတ်ရေးထိုးထားသည့် အသုံးပြုခွင့်လက်မှတ်ကို ပူးတွဲတင်ပြရမည်။

၃၄။ စစ်ဆေးရေးမှူးသည် ပုဒ်မ ၁၃၊ ပုဒ်မခွဲ (က)အရ အသုံးပြုခွင့်လက်မှတ် သက်တမ်းတိုးမြှင့်ပေးရန် ပိုင်ရှင်ထံမှ လျှောက်လွှာကိုလက်ခံရရှိသည့်အခါ -

- (က) လျှောက်လွှာကို လက်ခံရရှိသည့်နေ့ရက်မှစ၍ ၁၅ ရက်အတွင်း ဘွိုင်လာကို စစ်ဆေးရမည်။ စစ်ဆေးမည့်ရက်ကို အနည်းဆုံး ၅ ရက်ကြိုတင်၍ ပိုင်ရှင်ထံအကြောင်းကြားရမည်။
- (ခ) အသုံးပြုခွင့်လက်မှတ်ကို ထုတ်ပေးသင့်သည်ဟုယူဆပါက စစ်ဆေးတွေ့ရှိချက်ကို မိမိ၏ သဘောထားမှတ်ချက်နှင့်အတူ စစ်ဆေးရေးမှူးချုပ်ထံ အစီရင်ခံရမည်။ ကိုယ်တိုင် လက်မှတ်ရေးထိုးထားသည့် အသုံးပြုခွင့်လက်မှတ်ကို ပူးတွဲတင်ပြရမည်။
- (ဂ) ပုဒ်မခွဲ (ခ) အရ ဆောင်ရွက်ထားဆဲတွင် သင့်လျော်သောခွင့်ပြုဖိအားဖြင့် ယာယီအသုံးပြုခွင့် လက်မှတ်ကို ထုတ်ပေးနိုင်သည်။

၃၅။ စစ်ဆေးရေးမှူးသည် ပုဒ်မ ၁၃၊ ပုဒ်မခွဲ (က) အရ လျှောက်လွှာကို လက်ခံရရှိပြီးနောက် ဘွိုင်လာကိုစစ်ဆေးသည့်အခါ အောက်ပါအချက်တစ်ရပ်ရပ်တွေ့ရှိပါက မိမိ၏တွေ့ရှိချက်ကို ပိုင်ရှင်ထံစာဖြင့် အမြန်ဆုံးအကြောင်းကြားရမည့်အပြင် စစ်ဆေးရေးမှူးချုပ်ထံ အစီရင်ခံရမည်-

- (က) အသုံးပြုခွင့်လက်မှတ် သက်တမ်းကို လျှော့ချရန်လိုအပ်ခြင်း၊
- (ခ) ခွင့်ပြုဖိအားတိုးမြှင့်ရန် သို့မဟုတ်လျှော့ချရန်လိုအပ်ခြင်း၊
- (ဂ) ဘွိုင်လာ၊ ရေနှေးငွေပိုက် သို့မဟုတ် ရေသွင်းပိုက်တစ်ခုခုကိုဖြစ်စေ၊ ယင်းဘွိုင်လာ၊ ရေနှေးငွေပိုက် သို့မဟုတ် ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံ အစိတ်အပိုင်းတစ်ခုခုကိုဖြစ်စေ၊ ပြုပြင်ရန်၊ ပြောင်းလဲရန်၊ ဖြည့်စွက်ရန် သို့မဟုတ် အသစ်လဲရန်လိုအပ်ခြင်း၊

(ဃ) ဘွဲ့ပြင်လာ၏အခြေအနေသည် ပြုပြင်သုံးစွဲ၍ မရနိုင်လောက်အောင် ယိုယွင်းနေသဖြင့် ဆက်လက်အသုံးပြုရန် ဝန်ဆောင်လျော်ကြောင်းတွေ့ရှိခြင်း။

၃၆။ စစ်ဆေးရေးမှူးသည် ပုဒ်မ ၁၄ အရ လျှောက်လွှာကိုလက်ခံရရှိသည့်အခါ မိမိ၏ သဘောထားမှတ်ချက်နှင့်အတူ လျှောက်လွှာကို စစ်ဆေးရေးမှူးချုပ်ထံ တင်ပြရမည်။ ယင်းနောက် စစ်ဆေးရေးမှူးချုပ်က ညွှန်ကြားသည့်အတိုင်း စစ်ဆေး၍ စစ်ဆေးတွေ့ရှိချက်ကို မိမိ၏ သဘောထားမှတ်ချက်နှင့်အတူစစ်ဆေးရေးမှူးချုပ်ထံ ပြန်လည်တင်ပြရမည်။

၃၇။ စစ်ဆေးရေးမှူးသည် ပုဒ်မ ၃၄ အရဖြစ်စေ၊ ပုဒ်မ ၃၅၊ ပုဒ်မခွဲ(က)နှင့် (ခ)အရဖြစ်စေ စစ်ဆေးရေးမှူးချုပ်ထံ အစီရင်ခံထားစဉ်အတွင်း သင့်လျော်သော ခွင့်ပြုဖိအားဖြင့် ယာယီအသုံးပြုခွင့်လက်မှတ်ကို ထုတ်ပေးနိုင်သည်။ ပုဒ်မ၃၅၊ ပုဒ်မခွဲ(ဂ)နှင့် (ဃ) ပါ အချက်တစ်ရပ်ရပ်နှင့် သက်ဆိုင်ပါက ယာယီအသုံးပြုခွင့်လက်မှတ်ကို ထုတ်ပေးခြင်းမပြုရ။

၃၈။ စစ်ဆေးရေးမှူးသည်သတ်မှတ်ထားသောနည်းလမ်းများနှင့်အညီ-  
(က) မိမိတာဝန်ခံရသည့် နယ်မြေအတွင်းရှိ ဘွဲ့ပြင်လာကို စစ်ဆေးနိုင်သည်။  
(ခ) စစ်ဆေးရေးမှူးချုပ်၏ တာဝန်ပေးချက်အရ မည်သည့်နယ်မြေအတွင်းရှိ ဘွဲ့ပြင်လာကိုမဆို စစ်ဆေးနိုင်သည်။

၃၉။ စစ်ဆေးရေးမှူးသည် မိမိတာဝန်ခံရသည့် နယ်မြေအတွင်း၌ -  
(က) ဘွဲ့ပြင်လာပြုပြင်သူလက်မှတ် သို့မဟုတ် ဘွဲ့ပြင်လာကိုင်တွယ်ထိန်းသိမ်းသူလက်မှတ် ထုတ်ပေးရန် လျှောက်လွှာကိုလက်ခံရရှိပါက စိစစ်ပြီး မိမိ၏သဘောထားမှတ်ချက်နှင့်အတူ စစ်ဆေးရေးမှူးချုပ်ထံ တင်ပြရမည်။  
(ခ) ဘွဲ့ပြင်လာပြုပြင်သူလက်မှတ်မရှိဘဲ ပြုပြင်မှုများဆောင်ရွက်နေကြောင်း သို့မဟုတ် ဘွဲ့ပြင်လာကိုင်တွယ် ထိန်းသိမ်းသူလက်မှတ်မရှိဘဲ ဘွဲ့ပြင်လာကို ကိုင်တွယ်ထိန်းသိမ်းနေကြောင်း စစ်ဆေးတွေ့ရှိပါက စစ်ဆေးရေးမှူးချုပ်ထံ အစီရင်ခံရမည်။  
(ဂ) ပြုပြင်ရန်ညွှန်ကြားစာ ထုတ်ပေးထားခြင်းမရှိသော ဘွဲ့ပြင်လာကို ဘွဲ့ပြင်လာပြုပြင်သူ တစ်ဦးဦးက ပြုပြင်မှုများဆောင်ရွက်နေကြောင်း စစ်ဆေးတွေ့ရှိပါက စစ်ဆေးရေးမှူးချုပ်ထံ အစီရင်ခံရမည်။

၄၀။ စစ်ဆေးရေးမှူးသည် ပုဒ်မ ၃၈ ပါ တာဝန်ကိုထမ်းဆောင်ရာတွင် ဘွဲ့ပြင်လာတည်ရှိသော မည်သည့် အဆောက်အအုံအတွင်းသို့မဆို ဝင်ရောက်၍ စစ်ဆေးနိုင်ခွင့်ရှိသည်။

**အခန်း(၁၀)**

**စစ်ဆေးရေးမှူးချုပ်၏ တာဝန်နှင့် လုပ်ပိုင်ခွင့်များ**

၄၁။ စစ်ဆေးရေးမှူးချုပ်သည် ပုဒ်မ ၃၂၊ ပုဒ်မခွဲ (ခ)နှင့် (ဂ) တို့အရ ဘွဲ့ပြင်လာကို မှတ်ပုံတင်ခြင်းနှင့် စပ်လျဉ်း၍ စစ်ဆေးရေးမှူးကတင်ပြသော စစ်ဆေးတွေ့ရှိချက်နှင့် သဘောထားမှတ်ချက်တို့ကိုစိစစ်ပြီး -

- (က) ခွင့်ပြုဖိအားကို သတ်မှတ်၍ဘွဲ့ပြင်လာကို မှတ်ပုံတင်ပေးနိုင်သည်။
- (ခ) ဘွဲ့ပြင်လာကိုမှတ်ပုံတင်ပေးရန် ငြင်းဆိုနိုင်သည်။

(ဂ) ပုဒ်မခွဲ (က) သို့မဟုတ် (ခ) အရ ချမှတ်သောဆုံးဖြတ်ချက်ကို စစ်ဆေးရေးမှူးထံမှ တင်ပြချက်ရရှိသည့်နေ့မှ ၁၅ ရက်အတွင်း ပိုင်ရှင်ထံ အကြောင်းကြားရမည်။

၄၂။ စစ်ဆေးရေးမှူးချုပ်သည် ပုဒ်မ ၃၃ အရ ဖြစ်စေ၊ ပုဒ်မ ၃၄၊ ပုဒ်မခွဲ (ခ) အရ ဖြစ်စေ စစ်ဆေးရေးမှူးထံမှ တင်ပြချက်ကို ရရှိသည့်အခါ -

- (က) အသုံးပြုခွင့်လက်မှတ်ကို ထုတ်ပေးသင့်သည်ဟု ယူဆပါက စစ်ဆေးရေးမှူးက တင်ပြသည့် အသုံးပြုခွင့်လက်မှတ်တွင် ထပ်ဆင့်လက်မှတ်ရေးထိုးပြီး ပိုင်ရှင်ထံ ပေးပို့ရမည်။
- (ခ) အသုံးပြုခွင့်လက်မှတ်ကို ထုတ်ပေးရန်မသင့်ဟု ယူဆပါက ဘွဲ့လွှာတွင် လိုအပ်သော ပြုပြင်ပြောင်းလဲမှုများ ပြုလုပ်ရန်ညွှန်ကြားပြီး ညွှန်ကြားချက်အတိုင်း ဆောင်ရွက် ပြီးစီးမှုနှင့် ဘွဲ့လွှာ၏ အခြေအနေကို ပြန်လည်တင်ပြရန် စစ်ဆေးရေးမှူးကို ညွှန်ကြားနိုင်သည်။

၄၃။ စစ်ဆေးရေးမှူးချုပ်သည် ပုဒ်မ ၁၅၊ ၁၆ နှင့် ၁၇ ပါ ပြဋ္ဌာန်းချက်တစ်ရပ်ရပ်ကို ပိုင်ရှင်က လိုက်နာခြင်းမရှိကြောင်း စစ်ဆေးရေးမှူးထံမှ တင်ပြချက်ကို ရရှိသည့်အခါ ဘွဲ့လွှာအသုံးပြုခြင်းကို ယာယီ ရပ်ဆိုင်းနိုင်သည်။

၄၄။ စစ်ဆေးရေးမှူးချုပ်သည် -

- (က) ပုဒ်မ ၃၅၊ ပုဒ်မခွဲ (က)၊ (ခ) နှင့် (ဂ) တို့အရ စစ်ဆေးရေးမှူးထံမှ တင်ပြချက်ကို ရရှိသည့်အခါ စစ်ဆေးရေးမှူးကို လိုအပ်သလို ညွှန်ကြားရမည့်အပြင် ယင်းညွှန်ကြားချက်ကို ပိုင်ရှင်ထံ ၁၅ ရက် အတွင်း စာဖြင့် အကြောင်းကြားရမည်။
- (ခ) ပုဒ်မ ၃၅၊ ပုဒ်မခွဲ (ဃ) အရ စစ်ဆေးရေးမှူးထံမှ တင်ပြချက်ကို ရရှိသည့်အခါ သင့်လျော်သော စစ်ဆေးရေးမှူးသုံးဦးပါဝင်သည့် အဖွဲ့ဖြင့် လိုအပ်သလို စစ်ဆေးစေပြီး တွေ့ရှိချက်ကို မိမိထံ အစီရင်ခံစာ ရေးမည်။ အစီရင်ခံစာ ရရှိသည့်အခါ သက်ဆိုင်ရာ စစ်ဆေးရေးမှူးကို လိုအပ်သလို ညွှန်ကြားရမည့်အပြင် ယင်းညွှန်ကြားချက်ကို ပိုင်ရှင်ထံ ၁၅ ရက်အတွင်း စာဖြင့် အကြောင်းကြားရမည်။

၄၅။ စစ်ဆေးရေးမှူးချုပ်သည် အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကို မသမာသောနည်းလမ်းဖြင့် ရရှိထားကြောင်း စစ်ဆေးတွေ့ရှိလျှင် ယင်းလက်မှတ်ကို ရုပ်သိမ်းရမည်။

၄၆။ စစ်ဆေးရေးမှူးချုပ်သည် မည်သည့်နယ်မြေအတွင်းရှိ ဘွဲ့လွှာကိုမဆို စစ်ဆေးရန် စစ်ဆေးရေးမှူး တစ်ဦးဦးအား တာဝန်ပေးအပ်နိုင်သည်။

၄၇။ စစ်ဆေးရေးမှူးချုပ်သည် ပုဒ်မ ၂၃ အရ ပိုင်ရှင်က လျှောက်ထားသည့်အခါ စိစစ်ပြီး အဆုံးအဖြတ် ပေးရမည်။ ထိုဆုံးဖြတ်ချက်ကို ပိုင်ရှင်ထံ ၁၅ ရက်အတွင်း စာဖြင့် အကြောင်းကြားရမည်။

၄၈။ စစ်ဆေးရေးမှူးချုပ်သည် ပုဒ်မ ၂၅ နှင့် ၂၆ တို့အရ ဘွဲ့လွှာထုတ်လုပ်ခြင်းနှင့် ပြည်ပမှ တင်သွင်းခြင်းကို မြန်မာနိုင်ငံစံချိန်စံညွှန်း သို့မဟုတ် အပြည်ပြည်ဆိုင်ရာ စံချိန်စံညွှန်းများနှင့် ညီညွတ်မှုရှိ မရှိ စစ်ဆေးပြီး ညီညွတ်မှုမရှိပါက ထုတ်လုပ်ခွင့်ကို ငြင်းပယ်ရန်နှင့် တင်သွင်းလာသည့် ဘွဲ့လွှာ၏ မှတ်ပုံတင်ခွင့်ကို ငြင်းပယ်ရမည်။

၄၉။ စစ်ဆေးရေးမှူးချုပ်သည် ဝန်ကြီးဌာန၏တာဝန်ပေးချက်အရ ဘွဲ့ငြိမ်းလာထုတ်လုပ်ခြင်း၊ ဘွဲ့ငြိမ်းလာနှင့် ဆက်စပ်သည့် ဖိအားခံအစိတ်အပိုင်းများထုတ်လုပ်ခြင်းတို့ကို မြန်မာနိုင်ငံစံချိန်စံညွှန်း သို့မဟုတ် အပြည်ပြည် ဆိုင်ရာ စံချိန်စံညွှန်းများနှင့်အညီ စိစစ်၍ ထုတ်လုပ်ခွင့်ပြုခြင်း သို့မဟုတ် ထုတ်လုပ်ခွင့်ပြုရန် ငြင်းပယ်ခြင်း ပြုနိုင်သည်။

၅၀။ စစ်ဆေးရေးမှူးချုပ်သည် ပုဒ်မ ၃၉၊ ပုဒ်မခွဲ(က)အရ စစ်ဆေးရေးမှူးထံမှ တင်ပြချက်ကိုရရှိသည့်အခါ ဘွဲ့ငြိမ်းလာပြုပြင်သူလက်မှတ်ကိုဖြစ်စေ၊ ဘွဲ့ငြိမ်းလာကိုင်တွယ်ထိန်းသိမ်းသူလက်မှတ်ကို ဖြစ်စေထုတ်ပေးခြင်း သို့မဟုတ် ထုတ်ပေးရန် ငြင်းပယ်ခြင်းပြုနိုင်သည်။

၅၁။ စစ်ဆေးရေးမှူးချုပ်သည် ပုဒ်မ ၃၉၊ ပုဒ်မခွဲ (ဂ)အရစစ်ဆေးရေးမှူးထံမှ တင်ပြချက်ကိုရရှိသည့်အခါ ဘွဲ့ငြိမ်းလာပြုပြင်သူလက်မှတ်ကို ပြန်လည်ရုပ်သိမ်းရမည်။

၅၂။ စစ်ဆေးရေးမှူးချုပ်သည်ပုဒ်မ ၂၇၊ ပုဒ်မခွဲ(ခ)၊ ပုဒ်မ ၂၈၊ ပုဒ်မခွဲ(ခ)၊ ပုဒ်မ ၂၉၊ပုဒ်မခွဲ(ခ)၊ ပုဒ်မ၃၀၊ ပုဒ်မခွဲ(ခ) နှင့် ပုဒ်မ ၃၁ ပါ ပြဋ္ဌာန်းချက်တစ်ရပ်ရပ်ကို လိုက်နာဆောင်ရွက်ခြင်းမရှိသော ဘွဲ့ငြိမ်းလာပြုပြင်သူနှင့် ဘွဲ့ငြိမ်းလာကိုင်တွယ်ထိန်းသိမ်းသူတို့၏ လက်မှတ်ကို ရုပ်သိမ်းနိုင်သည်။

**အခန်း(၁၁)**

**အသုံးပြုခွင့်လက်မှတ် နှင့် ယာယီအသုံးပြုခွင့်လက်မှတ်ပျက်ပြယ်ခြင်း**

၅၃။ အောက်ပါအကြောင်းတစ်ရပ်ရပ် ပေါ်ပေါက်သည့်အခါ အသုံးပြုခွင့်လက်မှတ်သည်လည်းကောင်း၊ ယာယီ အသုံးပြုခွင့်လက်မှတ်သည်လည်းကောင်း ပျက်ပြယ်သည်-

- (က) လက်မှတ်သက်တမ်းကုန်ဆုံးခြင်း၊
- (ခ) မတော်တဆထိခိုက်မှုဖြစ်ပွားခြင်း၊
- (ဂ) ဘွဲ့ငြိမ်းလာ၊ ရေနှေးငွေပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွဲ့ငြိမ်းလာ၊ ရေနှေးငွေပိုက်၊ ရေသွင်းပိုက်တစ်ခုခုတွင် တပ်ဆင်ထားသည့် ဖိအားခံအစိတ်အပိုင်းတစ်ခုခုကိုဖြစ်စေ ဘေးအန္တရာယ်ဖြစ်စေနိုင်သော ယိုယွင်းမှုကြောင့် ပြုပြင်ရန်လိုအပ်သဖြင့် ဘွဲ့ငြိမ်းလာကို အသုံးမပြုရန် စစ်ဆေးရေးမှူးချုပ် သို့မဟုတ် စစ်ဆေးရေးမှူးက ပိုင်ရှင်ထံ အကြောင်းကြားခြင်း၊
- (ဃ) မီးရှိုက်ရမှုများနှင့်အညီ ဧရိယာ ၁၈.၆ စတုရန်းမီတာ သို့မဟုတ် ၂၀၀ စတုရန်းပေအောက် လျော့နည်းသော အလွယ်တကူရွှေ့ပြောင်းနိုင်သည့် ဘီးတပ်ထားသော ဘွဲ့ငြိမ်းလာမှတစ်ပါး အခြားဘွဲ့ငြိမ်းလာကို တစ်နေရာမှတစ်နေရာသို့ ရွှေ့ပြောင်းခြင်း၊
- (င) ဘွဲ့ငြိမ်းလာ၊ ရေနှေးငွေပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းဘွဲ့ငြိမ်းလာ၊ ရေနှေးငွေပိုက်၊ ရေသွင်းပိုက်တစ်ခုခုတွင်တပ်ဆင်ထားသည့် ဖိအားခံအစိတ်အပိုင်းတစ်ခုခုကိုဖြစ်စေ ပြုပြင်ခြင်း၊ ပြောင်းလဲခြင်း၊ ဖြည့်စွက်ခြင်း သို့မဟုတ် အသစ်လဲခြင်း၊
- (စ) ဘွဲ့ငြိမ်းလာကို လုံလောက်သော စစ်ဆေးမှုလုပ်ငန်းစဉ်များမပြုလုပ်ဘဲ အသုံးပြုခွင့် လက်မှတ်ကိုဖြစ်စေ၊ ယာယီအသုံးပြုခွင့်လက်မှတ်ကိုဖြစ်စေ ထုတ်ပေးထားကြောင်း စစ်ဆေး တွေ့ရှိရခြင်း။

အခန်း(၁၂)

အယူခံခြင်း

၅၄။ ဝန်ကြီးဌာနသည် အယူခံမှုများကြားနာနိုင်ရေးအတွက် စက်မှုအတတ်ပညာရှင် အနည်းဆုံး နှစ်ဦး ပါဝင်သည့် သင့်လျော်သောအဖွဲ့ဝင်သုံးဦးဖြင့် အယူခံအဖွဲ့ကိုဖွဲ့စည်းရမည်။

၅၅။ အောက်ပါကိစ္စတစ်ရပ်ရပ်နှင့်စပ်လျဉ်း၍ စစ်ဆေးရေးမှူးချုပ်၏ ဆုံးဖြတ်ချက်ကို မကျေနပ်သူသည် ယင်းဆုံးဖြတ်ချက်ကိုလက်ခံရရှိသည့်နေ့မှ ရက်ပေါင်း ၆၀ အတွင်းအယူခံအဖွဲ့သို့ အယူခံနိုင်သည်-

- (က) ဘွဲ့ငြိမ်းလာမှုမှတ်ပုံတင်ပေးရန်ငြင်းဆိုခြင်း၊
- (ခ) အသုံးပြုခွင့်လက်မှတ်ထုတ်ပေးရန် ငြင်းဆိုခြင်း၊
- (ဂ) အသုံးပြုခွင့်လက်မှတ်သက်တမ်းကို လျှောက်ထားသည့် ကာလအပိုင်းအခြားအောက် လျော့နည်း၍ သတ်မှတ်ခြင်း၊
- (ဃ) ပိုင်ရှင်လျှောက်ထားသောခွင့်ပြုဖိအားကို သတ်မှတ်ပေးရန်ငြင်းဆိုခြင်း၊
- (င) အသုံးပြုခွင့်လက်မှတ် သို့မဟုတ် ယာယီအသုံးပြုခွင့်လက်မှတ်ကိုရုပ်သိမ်းခြင်း၊
- (စ) အသုံးပြုခွင့်လက်မှတ်တွင်ပါရှိသည့်ခွင့်ပြုဖိအား သို့မဟုတ် သက်တမ်းကိုလျှော့ချခြင်း၊
- (ဆ) ပုဒ်မ ၂၂၊ ပုဒ်မခွဲ(ခ)အရ လျှောက်ထားချက်ကို ဆောင်ရွက်ပေးရန်ငြင်းဆိုခြင်း၊
- (ဇ) ရေငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းရေငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသော ဖိအားခံအစိတ်အပိုင်းကိုဖြစ်စေ၊ ဘွဲ့ငြိမ်းလာတွင်တပ်ဆင်ထားသော ဖိအားခံ အစိတ်အပိုင်းကို ဖြစ်စေပြုပြင်စေခြင်း၊ ပြောင်းလဲစေခြင်း၊ဖြည့်စွက်စေခြင်း၊အသစ်လဲစေခြင်း၊
- (ဈ) ရေငွေ့ပိုက်၊ ရေသွင်းပိုက်တစ်ခုခုကိုဖြစ်စေ၊ ယင်းရေငွေ့ပိုက်၊ ရေသွင်းပိုက်တစ်ခုခုတွင် တပ်ဆင်ထားသော ဖိအားခံအစိတ်အပိုင်းကိုဖြစ်စေ၊ ဘွဲ့ငြိမ်းလာတွင်တပ်ဆင်ထားသော ဖိအားခံ အစိတ်အပိုင်းကိုဖြစ်စေပြုပြင်ခွင့်၊ ပြောင်းလဲခွင့်၊ ဖြည့်စွက်ခွင့်၊ အသစ်လဲခွင့်ပြုရန် လျှောက်ထားချက်ကိုငြင်းပယ်ခြင်း၊
- (ည) ဘွဲ့ငြိမ်းလာထုတ်လုပ်ခွင့်ကို ငြင်းပယ်ခြင်း သို့မဟုတ် ရုပ်သိမ်းခြင်း၊
- (ဋ) ဘွဲ့ငြိမ်းလာ သုံးစွဲခွင့်ကို ငြင်းပယ်ခြင်း၊
- (ဌ) ဘွဲ့ငြိမ်းလာပြုပြင်သူလက်မှတ်ကို ထုတ်ပေးရန် ငြင်းပယ်ခြင်း၊
- (ဍ) ဘွဲ့ငြိမ်းလာပြုပြင်သူလက်မှတ်ကိုရုပ်သိမ်းခြင်း၊
- (ဎ) ဘွဲ့ငြိမ်းလာကိုင်တွယ်ထိန်းသိမ်းသူလက်မှတ်ကို ထုတ်ပေးရန် ငြင်းပယ်ခြင်း၊
- (ဏ) ဘွဲ့ငြိမ်းလာကိုင်တွယ်ထိန်းသိမ်းသူလက်မှတ်ကိုရုပ်သိမ်းခြင်း။

၅၆။ အယူခံအဖွဲ့သည် စစ်ဆေးရေးမှူးချုပ်၏ဆုံးဖြတ်ချက်ကို အတည်ပြုခြင်း၊ ပြင်ဆင်ခြင်း သို့မဟုတ် ပယ်ဖျက်ခြင်း ပြုနိုင်သည်။

၅၇။ အယူခံအဖွဲ့၏ ဆုံးဖြတ်ချက်သည် အပြီးအပြတ်ဖြစ်သည်။

၅၈။ အယူခံအဖွဲ့၏ ဆုံးဖြတ်ချက်ကို သက်ဆိုင်သူများထံ ၁၅ရက်အတွင်း စာဖြင့်အကြောင်းကြားရမည်။

**အခန်း(၁၃)  
တားမြစ်ချက်**

၅၉။ မည်သူမျှ ပုဒ်မ ၂၁ အရ ထွင်းထားသည့် မှတ်ပုံတင်အမှတ်ကို မရိုးမဖြောင့်သောသဘောဖြင့် ပြင်ဆင်ခြင်း၊ ပြောင်းလဲခြင်း၊ ဖျက်ခြင်း၊ ပုံသဏ္ဍာန်ပျက်စီးအောင်ပြုလုပ်ခြင်း သို့မဟုတ် မမြင်နိုင်စေရန် ပြုလုပ်ခြင်းမပြုရ။

၆၀။ မည်သူမျှ ဘွိုင်လာပြုပြင်သူလက်မှတ်မရှိဘဲ ဘွိုင်လာကိုမပြုပြင်ရ။

၆၁။ မည်သူမျှ ဘွိုင်လာကိုင်တွယ်ထိန်းသိမ်းသူလက်မှတ်မရှိဘဲ ဘွိုင်လာကို ကိုင်တွယ်ထိန်းသိမ်းခြင်း မပြုရ။

၆၂။ မည်သူမျှ ခွင့်ပြုဖိအားထက်ကျော်လွန်စေရန် အန္တရာယ်ကင်းဖိအားထိန်းအဆိုရှင်ကို မိမိဆန္ဒအလျောက် ဖြစ်စေ၊ ပိုင်ရှင်မှ တာဝန်ပေးအပ်ချက်အရဖြစ်စေ ပြုပြင်ပြောင်းလဲခြင်းမပြုလုပ်ရ။

၆၃။ မည်သူမျှ ပုဒ်မ ၂၅၊ ပုဒ်မခွဲ (က) နှင့် ပုဒ်မခွဲ (ခ) တို့ပါ ပြဋ္ဌာန်းချက်ကိုဆန့်ကျင်၍ ဘွိုင်လာ ထုတ်လုပ်ခြင်း မပြုရ။

**အခန်း(၁၄)**

**ပြစ်မှုနှင့်ပြစ်ဒဏ်**

၆၄။ ပိုင်ရှင်သည် ပုဒ်မ ၁၉၊ ပုဒ်မခွဲ (က) နှင့် ပုဒ်မ ၂၀ ပါ ပြဋ္ဌာန်းချက်တစ်ရပ်ရပ်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်းမှ အများဆုံး ကျပ် တစ်ဆယ်သိန်းအထိ ချမှတ်ရမည်။

၆၅။ ပိုင်ရှင်သည် ပုဒ်မ ၁၈ ၊ ပုဒ်မ ၁၉၊ ပုဒ်မခွဲ (ခ) နှင့် ပုဒ်မခွဲ (ဂ)၊ ပုဒ်မ ၂၁ နှင့် ပုဒ်မ ၂၄၊ ပုဒ်မခွဲ (က) ပါ ပြဋ္ဌာန်းချက်တစ်ရပ်ရပ်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်းမှ အများဆုံး ကျပ်တစ်ဆယ်သိန်း အထိ ချမှတ်ရမည်။

၆၆။ ပိုင်ရှင်သည် ပုဒ်မ ၂၄၊ ပုဒ်မခွဲ (ခ) ပါ ပြဋ္ဌာန်းချက်ကို လိုက်နာရန်ပျက်ကွက်ကြောင်း ပြစ်မှု ထင်ရှားစီရင်ခြင်းခံရလျှင် ထိုသူကို ငွေဒဏ်အနည်းဆုံး ကျပ်တစ်သိန်းမှ အများဆုံး ကျပ်နှစ်သိန်း အထိ ချမှတ်ရမည်။ ပါ

၆၇။ မည်သူမဆိုပုဒ်မ ၅၉ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင်ဖြစ်စေ၊ ဖောက်ဖျက်ကျူးလွန်ရန် အားထုတ်ကြောင်း သို့မဟုတ် ကျူးလွန်ရာတွင် အားပေးကူညီကြောင်း ပြစ်မှုထင်ရှားစီရင်ခြင်းခံရလျှင် ထိုသူကိုထောင်ဒဏ်အနည်းဆုံးတစ်နှစ်မှ အများဆုံးနှစ်နှစ်အထိ ချမှတ်ရမည့်အပြင် ငွေဒဏ် အနည်းဆုံး ကျပ်သိန်းငါးဆယ်မှ အများဆုံး ကျပ်သိန်းတစ်ရာအထိ ချမှတ်နိုင်သည်။

၆၈။ မည်သူမဆို ပုဒ်မ ၆၀ ပါ တားမြစ်ချက်ကို ဖောက်ဖျက်ကျူးလွန်ကြောင်းပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်းမှ အများဆုံး ကျပ်တစ်ဆယ်သိန်းအထိ ချမှတ်ရမည်။

၆၉။ ဘွိုင်လာပြုပြင်သူသည် ပုဒ်မ ၂၈၊ ပုဒ်မခွဲ (ခ) ပါ ပြဋ္ဌာန်းချက်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်ငါးသိန်းမှ အများဆုံး ကျပ်တစ်ဆယ်သိန်း အထိ ချမှတ်ရမည်။

၇၀။ မည်သူမဆို ပုဒ်မ ၆၁ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ငွေဒဏ်အနည်းဆုံး ကျပ်တစ်သိန်းမှ အများဆုံးကျပ်နှစ်သိန်းအထိ ချမှတ် ရမည်။

၇၁။ မည်သူမဆို ပုဒ်မ ၁၉၊ ပုဒ်မခွဲ (ခ) နှင့် ပုဒ်မ ၂၉၊ ပုဒ်မခွဲ (ဂ) ပါ ပြဋ္ဌာန်းချက် တစ်ရပ်ရပ်ကို လိုက်နာရန်ပျက်ကွက်ကြောင်း သို့မဟုတ် ပုဒ်မ ၆၂ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ၊ ဖောက်ဖျက်ကျူးလွန်ရန်အားထုတ်ကြောင်း သို့မဟုတ် ကျူးလွန်ရာတွင် အားပေးကူညီကြောင်း ပြစ်မှုထင်ရှားစီရင်ခြင်းခံရလျှင်ဖြစ်စေ ထိုသူကို ငွေဒဏ်အနည်းဆုံး ကျပ်ငါးသိန်းမှ အများဆုံး ကျပ်တစ်ဆယ်သိန်း အထိ ကျခံစေရမည်။

၇၂။ မည်သူမဆို ပုဒ်မ ၆၃ ပါ တားမြစ်ချက်ကို ဖောက်ဖျက်ကျူးလွန်ကြောင်း ပြစ်မှုထင်ရှား စီရင်ခြင်းခံရလျှင် ထိုသူကို ထောင်ဒဏ်အနည်းဆုံးနှစ်နှစ်မှ အများဆုံးသုံးနှစ်အထိ ချမှတ်ရမည့်အပြင် ငွေဒဏ်အနည်းဆုံး ကျပ်သိန်းငါးဆယ်မှ အများဆုံးကျပ်သိန်းတစ်ရာအထိ ချမှတ်နိုင်သည်။

၇၃။ ဘွိုင်လာကိုင်တွယ်ထိန်းသိမ်းသူသည် ပုဒ်မ ၃၀၊ ပုဒ်မခွဲ (ခ) နှင့် ပုဒ်မ ၃၁ ပါ ပြဋ္ဌာန်းချက် တစ်ရပ်ရပ်ကို လိုက်နာရန် ပျက်ကွက်ကြောင်း ပြစ်မှုထင်ရှားစီရင်ခြင်းခံရလျှင် ထိုသူကို ငွေဒဏ် အနည်းဆုံး ကျပ်တစ်သိန်းမှ အများဆုံး ကျပ်နှစ်သိန်းအထိ ချမှတ်ရမည်။

**အခန်း(၁၅)  
ကင်းလွတ်ခွင့်**

၇၄။ ဝန်ကြီးဌာနသည် သတ်မှတ်ချက်များနှင့်ညီညွတ်သော အောက်ပါတို့ကို ဤဥပဒေအရ ဆောင်ရွက်ခြင်းမှ ကင်းလွတ်ခွင့်ပြုနိုင်သည်-

- (က) အဆောက်အအုံတွင်အပူငွေ့ပေးရန်၊ ရေနွေးပေးရန်အသုံးပြုသောဘွိုင်လာ၊
- (ခ) အမိန့်ကြော်ငြာစာထုတ်ပြန်၍ ကင်းလွတ်ခွင့်ပြုသောဘွိုင်လာ၊ ရေနွေးငွေ့ပိုက်၊ ရေသွင်းပိုက်။

၇၅။ အောက်ပါတို့သည် ဤဥပဒေပါပြဋ္ဌာန်းချက်များနှင့် မသက်ဆိုင်စေရ-

- (က) မည်သည့်သင်္ဘောတွင်မဆို တပ်ဆင်အသုံးပြုသည့်ဘွိုင်လာ၊ ရေနွေးငွေ့ပိုက်၊ ရေသွင်းပိုက်၊
- (ခ) နိုင်ငံတော်ကာကွယ်ရေး၊ လုံခြုံရေးနှင့်သက်ဆိုင်သောစက်ရုံ၊ အလုပ်ရုံ၊ ဌာနများရှိ ဘွိုင်လာ၊ ရေနွေးငွေ့ပိုက်၊ ရေသွင်းပိုက်၊
- (ဂ) မီးရထားဘွိုင်လာ၊ ရေနွေးငွေ့ပိုက်၊ ရေသွင်းပိုက်။

**အခန်း(၁၆)  
အထွေထွေ**

၇၆။ ဘွိုင်လာဥပဒေ (၁၉၈၄ ခုနှစ်၊ ပြည်သူ့လွှတ်တော် ဥပဒေအမှတ် ၃) အရ ထုတ်ပြန်ခဲ့သော အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ဤဥပဒေနှင့် မဆန့်ကျင်သရွေ့ ဆက်လက်ကျင့်သုံးနိုင်သည်။

၇၇။ ဤဥပဒေအတည်မဖြစ်မီက ထုတ်ပေးခဲ့သော လက်မှတ်များနှင့်ထောက်ခံချက်များသည် သက်တမ်း ကုန်ဆုံးသည့်အခါ ဤဥပဒေပါ ပြဋ္ဌာန်းချက်များနှင့်အညီဆက်လက်ဆောင်ရွက်ရမည်။

- ၇၈။ ဤဥပဒေပါပြဋ္ဌာန်းချက်များကို အကောင်အထည်ဖော်ဆောင်ရွက်နိုင်ရန် -
- (က) ဝန်ကြီးဌာနသည် နည်းဥပဒေ၊ စည်းမျဉ်းနှင့်စည်းကမ်းများကို ပြည်ထောင်စုအစိုးရအဖွဲ့၏ သဘောတူညီချက်ဖြင့် ထုတ်ပြန်နိုင်သည်။
  - (ခ) ဝန်ကြီးဌာနနှင့် ဦးစီးဌာနသည် အမိန့်ကြော်ငြာစာ၊ အမိန့်၊ ညွှန်ကြားချက်နှင့် လုပ်ထုံးလုပ်နည်းများကို ထုတ်ပြန်နိုင်သည်။
- ၇၉။ ဘွဲ့ငြိမ်းလာဥပဒေ (၁၉၈၄ ခုနှစ်၊ ပြည်သူ့လွှတ်တော်ဥပဒေအမှတ် ၃) ကို ဤဥပဒေဖြင့် ရုပ်သိမ်းလိုက်သည်။

---

ပြည်ထောင်စုသမ္မတမြန်မာနိုင်ငံတော်ဖွဲ့စည်းပုံအခြေခံဥပဒေအရ ကျွန်ုပ်လက်မှတ်ရေးထိုးသည်။

(ပုံ) သိန်းစိန်  
 နိုင်ငံတော်သမ္မတ  
 ပြည်ထောင်စုသမ္မတမြန်မာနိုင်ငံတော်